

ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ



ກະຊວງແຮງງານ ແລະ ສະຫວັດດີການສັງຄົມ

ຫ້ອງການຄະນະກຳມະການຄຸ້ມຄອງແຫ່ງຊາດເພື່ອແກ້ໄຂ

ບັນຫາລະເບີດບໍ່ທັນແຕກ ທີ່ຕົກຄ້າງຢູ່ ສປປ ລາວ

0221

ເລກທີ: /ຫຄຊກລ.ຄພ

ນະຄອນຫລວງວຽງຈັນ, ວັນທີ: 04 APR 2022

ບົດລາຍງານ

ຮຽນ: ທ່ານຫົວໜ້າຫ້ອງການ ຄຊກລ

ເລື່ອງ: ຜົນຂອງການລົງຕິດຕາມກວດກາການເຄື່ອນໄຫວຂອງໂຄງການເກັບກູ້ລະເບີດແຫ່ງຊາດປະຈຳແຂວງສະຫວັນນະເຂດ (ຄກລ).

I. ພາກສະເໜີ

ປະຕິບັດຕາມຂໍ້ຕົກລົງຂອງຫົວໜ້າຫ້ອງການສະບັບເລກທີ 0145/ຄຊກລ.ຫກ.ບຫ ລົງວັນ 07 ມີນາ 2022, ໃນລະຫວ່າງວັນທີ 09 ຫາ 19 ມີນາ 2022, ໜ່ວຍງານຄຸ້ມຄອງຄຸນນະພາບຫ້ອງການ ຄຊກລ ໄດ້ສົມທົບກັບຫ້ອງການ ຄະນະກຳມະການຄຸ້ມຄອງລະເບີດຂັ້ນແຂວງ (ຄຄກລຂ) ແລະ ໂຄງການເກັບກູ້ລະເບີດແຫ່ງຊາດ ປະຈຳແຂວງ ສະຫວັນນະເຂດ (ຄກລ) ເພື່ອດຳເນີນການເຄື່ອນໄຫວຕິດຕາມກວດກາ ການຈັດຕັ້ງປະຕິບັດວຽກງານການເກັບກູ້ ແລະ ທຳລາຍລະເບີດຢູ່ແຂວງ ສະຫວັນນະເຂດ.

II. ຄະນະທີມງານມີລາຍຊື່ດັ່ງລຸ່ມນີ້:

1. ທ່ານ ບຸນທະວີ ແກ້ວວິໄລ ວິຊາການຄຸ້ມຄອງຄຸນນະພາບຫ້ອງການ ຄຊກລ.
2. ທ່ານ ບຸນຮຽງ ສຸກຈັນທະລາວົງ ວິຊາການຄຸ້ມຄອງຄຸນນະພາບຫ້ອງການ ຄຊກລ.
3. ທ່ານ ວົງແສງ ສີສຸລິດ ວິຊາການຄຸ້ມຄອງຄຸນນະພາບ/ຂັບລົດ ຫ້ອງການ ຄຊກລ.
4. ທ່ານ ບຸນປອນ ທຳມະວົງສາ ແພດ/ວິຊາການຄຸ້ມຄອງຄຸນນະພາບ ຫ້ອງການ ຄຊກລ.
5. ທ່ານ ສະກຸນຊັບ ເສນາມຸນຕິ ວິຊາການ ຫ້ອງການ ຄຊກລຂ ສະຫວັນນະເຂດ.
6. ທ່ານ ສຸລັດ ວິຊາການ/ຂັບລົດ ຫ້ອງການ ຄຊກລຂ ສະຫວັນນະເຂດ.

ພາກສ່ວນ ຄກລ ແຂວງສະຫວັນນະເຂດ:

1. ທ່ານ ພອນສະຫວັນ ວິຊາການຂັ້ນ 4 ປະຈຳແຂວງ ສະຫວັນນະເຂດ.
2. ທ່ານ ຄຳເມົ້າ ໂພສິລາດ ຜູ້ຊ່ວຍ (SEOD) ປະຈຳແຂວງ ສະຫວັນນະເຂດ.
3. ທ່ານ ບຸນເພັງ ເອກບັນລັງ ຜູ້ຊ່ວຍ (SEOD) ປະຈຳແຂວງ ສະຫວັນນະເຂດ.
4. ທ່ານ ຈອນວິໄລ ຜູ້ຊ່ວຍ, ຜ່າຍປະຕິບັດງານ ຈຳແຂວງ ສະຫວັນນະເຂດ.

III. ຈຸດປະສົງໃນການຕິດຕາມກວດກາ

ເພື່ອຕິດຕາມກວດກາການປະຕິບັດງານແມ່ນເນັ້ນໃສ່ກວດກາດ້ານວິຊາການເກັບກູ້ ລບຕ, ການບໍລິຫານຄຸ້ມຄອງບັນຊາ, ຕິດຕາມທາງການສຳຫຼວດດ້ານວິຊາການ ແລະ ບໍ່ແມ່ນວິຊາການ, ທຳລາຍ ລບຕ ເພື່ອຊຸກຍູ້ປັບປຸງການປະຕິບັດງານໃຫ້ມີປະສິດທິພາບ, ມີຄວາມປອດໄພ, ຕິດຕາມຄວາມຄືບໜ້າໃນການຈັດຕັ້ງປະຕິບັດແຜນປະຈຳປີ 2022, ເພື່ອຄວບຄຸມການປະຕິບັດງານໃຫ້ເຂົ້າສູ່ລະບົບ ແລະ ເປັນເອກະພາບກັນໃນມາດຕະຖານອັນດຽວກັນ.

▪ ຈຳນວນພະນັກງານ ແລະ ຄຸນຈຸດທິພະນັກງານ

ໂຄງການເກັບກູ້ລະເບີດແຫ່ງຊາດ ປະຈຳແຂວງ ສະຫວັນນະເຂດ (ຄກລ) ມີພະນັກງານທັງໝົດ 270 ຄົນ ຍິງ 86 ຄົນ, ພາກສ່ວນຫ້ອງການມີພະນັກງານ 15 ຄົນ, ຍິງ 07 ຄົນ, ພາກສະໜາມມີພະນັກງານ 191 ຄົນ, ຍິງ 79 ຄົນ, ໃນນັ້ນວິຊາການທຳລາຍລະເບີດຂັ້ນສູງຝ່າຍລາວ 05 ທ່ານ, ຜູ້ຊ່ວຍວິຊາການທຳລາຍລະເບີດຂັ້ນສູງ 05 ທ່ານ, ມີທີມງານກວດກູ້ທັງໝົດ 24 ທີມງານ, ໂຄສະນາສຶກສາຄວາມສ່ຽງ 01 ທີມ, ສຳຫຼວດບໍ່ແມ່ນວິຊາການ 01 ທີມງານສາຫຼວດທາງດ້ານວິຊາການ 03 ທີມ, ທີມງານກວດກູ້ 19 ທີມ,

ວິຊາການເກັບກູ້ທີ່ກ່າວມານັ້ນໄດ້ຜ່ານການຝຶກອົບຮົມຈາກສູນຝຶກເກັບກູ້ລະເບີດແຫ່ງຊາດ ແລະ ສ່ວນໜຶ່ງ ແມ່ນຝຶກຢູ່ພາຍໃນ ຄກລ ແຂວງຝຶກໂດຍພະນັກງານທີ່ມີຄຸນວຸດທິຂອງ ຄກລ ແຂວງສະຫວັນນະເຂດ.

▪ **ກວດກາລະບົບເອກະສານ**

ໂຄງການເກັບກູ້ລະເບີດປະຈຳແຂວງ ສະຫວັນນະເຂດ ມີການຄຸ້ມຄອງລະບົບຂໍ້ມູນຂ່າວສານເຊັ່ນ: ບົດລາຍງານການສຳຫຼວດຂັ້ນສອງ, ບົດລາຍງານຜົນສຳເລັດຂັ້ນສາມ ແບບຟອມຄວບຄຸ້ມຄຸນນະພາບພາຍໃນ, ປຶ້ມບັນທຶກປະຈຳວັນ, ແບບຟອມລາຍງານລະເບີດທີ່ບໍ່ສາມາດຊີ້ແຈງໄດ້, ແຜນມືຮັບອຸບັດຕິເຫດຂັ້ນແຂວງ, ໜວດເລືອດຂອງພະນັກງານ ແລະ ເອກະສານອື່ນໆເຫັນວ່າຄົບຖ້ວນຕາມມາດຕະຖານການປະຕິບັດງານທີ່ໄດ້ກຳນົດໄວ້.

▪ **ສະພາບການເຄື່ອນໄຫວຜົນສຳເລັດໃນປີ 2022.**

- ວຽກງານໂຄສະນາສຶກສາຄວາມສ່ຽງ (RE): ຕາມແຜນປີ 50 ບ້ານ, ຈັດຕັ້ງປະຕິບັດໄດ້ຈຳນວນ 08 ບ້ານ ເທົ່າກັບ 16%.
- ສຳລັບວຽກງານສຳຫຼວດບໍ່ແມ່ນວິຊາການ (NTS): ຕາມແຜນປີ 12 ບ້ານ, ຈັດຕັ້ງປະຕິບັດໄດ້ 03 ບ້ານ, ມີປະຊາຊົນເຂົ້າຮ່ວມຮັບພັງທັງໝົດ 109 ຄົນ, ຍິງ 42 ຄົນ, ຊາຍ 109 ຄົນ, ປະຊາຊົນລາຍງານຂໍ້ມູນລະເບີດຈຳນວນ 13 ຈຸດຫຼັກຖານ, ປະເພດບົມບີ້ 05 ໜ່ວຍ, ສຳພະອຸດອື່ນໆ ຈຳນວນ 08 ລູກ, ປະຕິບັດຕາມແຜນປີໄດ້ 25%.
- ການສຳຫຼວດທາງດ້ານວິຊາການ (TS): ຕາມແຜນປີມີ 31 ບ້ານ, ຈຳນວນ 60 ສະໜາມ, ມີແຜນການຈະສຳຫຼວດໃຫ້ໄດ້ 900 ເຮັກຕາ, ຈັດຕັ້ງປະຕິບັດໄດ້ແລ້ວ, ຈຳນວນ 06 ສະໜາມ, ສຳຫຼວດເນື້ອທີ່ໄດ້ 1,377,500 ມ², ເທົ່າກັບ 7%, ສຳຫຼວດກວດກູ້ລະເບີດໄດ້ທັງໝົດຈຳນວນ 138 ລູກ, ປະເພດບົມບີ້ 76 ໜ່ວຍ, ສຳພາອຸດອື່ນໆ 62 ລູກ, ຜູ້ໄດ້ຮັບຜົນປະໂຫຍດ ຍິງ 96 ຄົນ, ຊາຍ 99 ຄົນ.
- ວຽກງານກວດກູ້ພື້ນທີ່ຕາມແຜນປີ (AC) ຈຳນວນ 6,650,016 ມ², ຈັດຕັ້ງປະຕິບັດກວດກູ້ໄດ້ແລ້ວ 931,235 ມ², ສາມາດກວດກູ້ລະເບີດໄດ້ທັງໝົດຈຳນວນ 678 ລູກ, ໃນນັ້ນມີປະເພດບົມບີ້ຈຳນວນ 567 ໜ່ວຍ, ສຳພາອຸດອື່ນໆໄດ້ 111 ລູກ, ມີຜູ້ຄົນໄດ້ຮັບຜົນປະໂຫຍດທັງໝົດ 327 ຄົນ, ຍິງ 172 ຄົນ, ຊາຍ 155 ຄົນ, ປະຕິບັດຕາມແຜນປີໄດ້ 14%.
- ວຽກງານທຳລາຍເຄື່ອນ (RV): ເຄື່ອນໄຫວທຳລາຍລູກລະເບີດຕາມບ້ານຕ່າງໆ ໄດ້ 17 ບ້ານ, 25 ຄັ້ງ, ໃນນັ້ນມີປະເພດບົມບີ້ຈຳນວນ 183 ໜ່ວຍ, ແລະ ສຳພາອຸດອື່ນໆ ຈຳນວນ 70 ລູກ, ມີຜູ້ຄົນໄດ້ຮັບຜົນປະໂຫຍດທັງໝົດ 2,845 ຄົນ, ຍິງ 1,447 ຄົນ, ຊາຍ 1,398 ຄົນ,

IV. **ລົງເຄື່ອນໄຫວຕິດຕາມຢູ່ພາກສະໜາມ.**

- ລົງຢ້ຽມຢາມສະໜາມທີ່ກຳລັງກວດກູ້ທຶມງານ (AC-SVK-16) ລະຫັດໜ້າວຽກ Task ID : UXO lao _ AC_ 2022_1312057_005 ບ້ານ ຜາຜີລາງ ເມືອງ ວິລະບູລີ ແຂວງ ສະຫວັນນະເຂດ ວັນທີ່ເລີ່ມຕົ້ນ 02 ມີນາ 2022 ຄາດວ່າຈະສຳເລັດ 21 ມີນາ 2022 ມີເນື້ອທີ່ລວມ 38,052 ມ² ມີຜູ້ໄດ້ຮັບຜົນປະໂຫຍດ 1 ຄ/ຄ ຈຳນວນຄົນ 08 ຄົນ, ຍິງ 05 ຄົນ, ຊາຍ 03 ຄົນ, ຜ່ານກວດກາຕິດຕາມ ການທຳລາຍລະເບີດຂອງຫົວໜ້າທຶມງານ (CL 16) ຈຸດພິກັດການທຳລາຍ (UTM 48q 586048 – 1885885,) ແມ່ນຍັງເຮັດບໍ່ທັນໄດ້ຕິດຕາມເຕັກນິກ ແນະນຳໃຫ້ຫົວໜ້າທຶມທົບທວນຄືນບົດຮຽນຄວາມປອດໄພການທຳລາຍ ລບຕ ບົດທີ 04 ວ່າດ້ວຍການທຳລາຍ ຂໍ້ 6.2, 6.5 (SOP) ແລະ ມາດຕະຖານແຫ່ງຊາດ ບົດທີ 08 ວ່າດ້ວຍການທຳລາຍລະເບີດຂໍ້ 8.1, 14.
- ລົງຢ້ຽມຢາມສະໜາມທີ່ກຳລັງກວດກູ້ທຶມງານ (AC-SVK-07) ລະຫັດໜ້າວຽກ Task ID : UXO lao _ AC_ 2022_1315071_005 ບ້ານ ນາຮູ ເມືອງ ພະລານໄຊ ແຂວງ ສະຫວັນນະເຂດ, ວັນທີ່ເລີ່ມຕົ້ນ 02 / 03/ 2022 ຄາດວ່າຈະສຳເລັດ 21/03/2022 ມີເນື້ອທີ່ລວມ 46,964 ມ², ກວດພົບລະເບີດປະເພດບົມບີ້ blu 26 ຈຳນວນ 02 ໜ່ວຍ, ມີຜູ້ໄດ້ຮັບຜົນປະໂຫຍດ 03 ຄ/ຄ ຈຳນວນຄົນ 20 ຄົນ, ຍິງ 13 ຄົນ, ຊາຍ 07 ຄົນ,
- ສຳຫຼວດດ້ານວິຊາການ

- ລົງຍ້ຽມຢາມສະໜາມສໍາຫຼວດທາງດ້ານວິຊາການ TS 03
- ບ້ານ ໂພນຄໍາ, ເມືອງ ວິລະບູລີ, ແຂວງ ສະຫວັນນະເຂດ, ຈໍານວນພື້ນໃນທີມມີ 11 ຄົນ, ຫົວໜ້າທີມ 01 ຄົນ ນັກເກັບກູ້ 8 ຄົນ, ພະນັກງານຂັບລົດ 01 ຄົນ ແລະ ແພດ 01 ຄົນ. ແບ່ງອອກເປັນ 2 ຈຸງານສໍາຫຼວດ ວິທີການກວດບອກ 50x50 ແມ່ນນໍາໃຊ້ວິຊາການກວດກູ້ແບບເລກຄູນ, 4 ຄົນແບ່ງອອກເປັນ 4 ທິດ ນັກສໍາຫຼວດຜູ້ທີ່ 1 ແມ່ນເລີ່ມແຕ່ມູມ 45 ອົງສາ, ຜູ້ທີ່ 2 ແມ່ນເລີ່ມແຕ່ມູມ 135 ອົງສາ, ຜູ້ທີ່ 3 ແມ່ນເລີ່ມແຕ່ມູມ 225 ອົງສາ, ຜູ້ທີ່ 4 ແມ່ນເລີ່ມແຕ່ມູມ 315 ອົງສາ, ເຊິ່ງຈະເລີ່ມຕົ້ນກວດຈາກແຈຂອງບອກດ້ານນອກເຂົ້າມາຫາຈຸດໃຈກາງບອກ, ສໍາຫຼວດໄດ້ບອກ 50x50 ຈໍານວນທັງໝົດ 74 ບອກ, ກໍານົດເປັນບອກສີແດງ 25 ບອກ, ສີເຫຼືອງ 23 ບອກ, ສີຂາວ 08 ບອກ ແລະ ສີຂຽວ 13 ບອກ, ມີຜູ້ໄດ້ຮັບຜົນປະໂຫຍດ 98 ຄ/ຄ ຈໍານວນຄົນ 471 ຄົນ, ຍິງ 229 ຄົນ, ຊາຍ 242 ຄົນ.

ການກວດກາຄຸນນະພາບ (QC).

- ທາງຄະນະກວດກາພາຍນອກຂອງຫ້ອງການ ຄຊກລ ສືບຕໍ່ລົງຄວບຄຸມຄຸນນະພາບຢ່າງໜ້ອຍ 2% ຂອງສະໜາມເກັບກູ້ທີ່ສໍາເລັດແລ້ວຈໍານວນ 06 ສະໜາມຄື : ບ້ານ ຜາຜີລາງ 01 ສະໜາມ, ນາມາລູ 01 ສະໜາມ, ນານໍາສ້າງ 01 ສະໜາມ, ເມືອງ ວິລະບູລີ, ບ້ານ ນາທິງກາງ 01 ສະໜາມ, ບ້ານ ນາຮູ 02 ສະໜາມ, ເມືອງ ພະລານໄຊ, ຜ່ານການກວດກາຄວບຄຸມຄຸນນະພາບທັງ 06 ສະໜາມດັ່ງກ່າວແມ່ນ (ບໍ່ຜ່ານຈໍານວນ 02 ສະໜາມ) ອີງໃສ່ມາດຕະຖານການປະຕິບັດງານຂອງ ຄກລ (sop) ບົດທີ່ 6 ການຄວບຄຸມ ແລະ ຄໍາປະກັນຄຸນນະພາບ ຂໍ້ທີ່ 4.1.3 (ສໍາລັບວຽກງານເກັບກູ້) ຂໍ້ທີ່ 6.1.2 ການກວດ QC ພາຍນອກບໍ່ຜ່ານ (ໜ້າວຽກເກັບກູ້ ຂໍ້ ກ.ຂ.ຄ) ແລະ ມາດຕະຖານແຫ່ງຊາດ ການຄຸ້ມຄອງຄຸນນະພາບ ຂໍ້ທີ່ 7.4 ຂໍ້ ກ.ຂ.ຄ,
- ລາຍລະອຽດລະຫັດໜ້າວຽກ Task ID:UXO lao_AC_2022_1312993_001, ເຊິ່ງມີເນື້ອທີ່ລວມທັງໝົດ 10,461 ມ², (NRA_QC_15x20x1 bok=300 m²=2,86%).
- ລາຍລະອຽດລະຫັດໜ້າວຽກ Task ID:UXO lao_AC_2022_1312100_002, ເຊິ່ງມີເນື້ອທີ່ລວມທັງໝົດ 14,892 ມ² (NRA_QC_4x100x1 Polyline=400 m²=2,68%).
- ລາຍລະອຽດລະຫັດໜ້າວຽກ Task ID:UXO lao_AC_2022_1315071_004, ເຊິ່ງມີເນື້ອທີ່ລວມທັງໝົດ 45,002 ມ² (NRA_QC_50x20x1 bok=1,000 m²=2,22%).
- ລາຍລະອຽດລະຫັດໜ້າວຽກ Task ID:UXO lao_AC_2022_1315071_003, ເຊິ່ງມີເນື້ອທີ່ລວມທັງໝົດ 38,967 ມ² (NRA_QC_40x20x1 bok=800 m²=2,05%).
- ລາຍລະອຽດລະຫັດໜ້າວຽກ (Task ID:UXO lao_AC_2022_1312057_001, SVK-AC-016, ບ້ານ ຜາຜີລາງ ເມືອງ ວິລະບູລີ, ແຂວງ ສະຫວັນນະເຂດ, ບໍ່ຜ່ານຄວບຄຸມຄຸນນະພາບ) ເຊິ່ງມີເນື້ອທີ່ລວມທັງໝົດ 45,516 ມ², ພົບລະເບີດບົມບີ້ປະເພດ BLU 26 ຈໍານວນ 01 ໜ່ວຍ, ຈຸດພິກັດ UTM UTM 48q 586048 – 1885885.
- ລາຍລະອຽດລະຫັດໜ້າວຽກ (Task ID:UXO lao_AC_2022_1315037_002, SVK-AC-013, ບ້ານ ນາທິງກາງ ເມືອງ ພະລານໄຊ, ແຂວງ ສະຫວັນນະເຂດ, ບໍ່ຜ່ານຄວບຄຸມຄຸນນະພາບ) ເຊິ່ງມີເນື້ອທີ່ລວມທັງໝົດ 46,964 ມ², ສາເຫດແມ່ນພົບສະເກັດທີ່ໃຫ້ຍກວ່າມາດຕະຖານແຫ່ງຊາດທີ່ກໍານົດໄວ້, , ເກີນເຄິ່ງບົມບີ 26 (1/2 blu26).

V. ຂໍ້ສັງເກດຈຸດດີ.

- ການປະຕິບັດງານຂອງ ຄກລ ແຂວງ ສະຫວັນນະເຂດ ແມ່ນປະຕິບັດຕາມມາດຕະຖານການປະຕິບັດລະບຽບຂອງໂຄງການ (sop) ທີ່ສອດຄ່ອງກັບມາດຕະຖານແຫ່ງຊາດທີ່ໄດ້ກໍານົດໄວ້.
- ຜູ້ຊີ້ນໍາ, ຜູ້ຄວບຄຸມບັນຊາ, ພະນັກງານວິຊາການຢູ່ພາກສະໜາມກໍ່ລ້ວນແຕ່ມີຄຸນຄຸດທິ, ໄດ້ຜ່ານການຝຶກອົບຮົມຈາກສູນຝຶກຂອງ ຄກລ.
- ການປະຕິບັດງານຢູ່ສະໜາມ, ພາຫານະຮັບໃຊ້, ເຄື່ອງກວດລະເບີດ, ອຸປະກອນ ແລະ ເຄື່ອງມືຮັບໃຊ້ພາກສະໜາມ ທີ່ຖືກຕ້ອງຕາມມາດຕະຖານການປະຕິບັດງານ.

VI . ຂໍ້ຄົງຄ້າງທີ່ຈະຕ້ອງໄດ້ແກ້ໄຂ.

- ການທຳລາຍລະເບີດຂອງຫົວໜ້າທີມງານ CL 16 ແມ່ນຍັງເຮັດບໍ່ທັນໄດ້ດີຕາມເຕັກນິກ ແນະນຳໃຫ້ຫົວໜ້າ ທີມທົບທວນຄືນບົດຮຽນຄວາມປອດໄພການທຳລາຍ ລບຕ ບົດທີ 04 ວ່າດ້ວຍການທຳລາຍ ຂໍ້ 6.2, 6.5 (SOP) ແລະ ມາດຕະຖານແຫ່ງຊາດ ບົດທີ 08 ວ່າດ້ວຍການທຳລາຍລະເບີດຂໍ້ 8.1, 14.
- ຜ່ານການກວດກາ ແລະ ຄວບຄຸມຄຸນນະພາບທັງ 06 ສະໜາມ, ມີ 04 ສະໜາມແມ່ນຜ່ານການຄວບຄຸມ ຄຸນນະພາບ ແລະ ມີຈຳນວນ 02 ສະໜາມແມ່ນບໍ່ຜ່ານການຄວບຄຸມຄຸນນະພາບລາຍລະອຽດຄື:
- ລະຫັດໜ້າວຽກ Task ID: UXO Lao-AC-2022-1312057-001 ລະຫັດທີມງານ, SVK_CL_16. ເຊິ່ງມີເນື້ອທີ່ລວມທັງໝົດ 45,512 ມ², ພົບລະເບີດບົມບີ້ປະເພດ BLU 26 ຈຳນວນ 01 ໜ່ວຍ, ຈຸດພິກັດ UTM 48q 586048 – 1885885, ທາງທີມງານກວດກາຄຸນນະພາບຫ້ອງການ ຄຊກລ ແນະນຳໃຫ້ທາງ ໂຄງການເກັບກູ້ລະເບີດແຫ່ງຊາດ ປະຈຳແຂວງ ສະຫວັນນະເຂດ ກວດກູ້ຄືນ 100% ແລ້ວສືບສວນສອບ ສວນແມ່ນຕົກຢູ່ໃນບັອກຂອງນັກກວດກູ້ຄືນໃດ ແລະ ໃຊ້ມາດຕະການຕໍ່ນັກເກັບກູ້ ກໍ່ຄືຫົວໜ້າທີມງານຜູ້ ບັນຊາສະໜາມດັ່ງກ່າວ, ເສັດສິ້ນແລ້ວໃຫ້ທາງ ຄກລ ແຂວງ ສະຫວັນນະເຂດ ເຮັດບົດລາຍງານຄືນຫາທາງ ຫ້ອງການ ຄຊກລ ທົ່ວຽງຈັນຮັບຊາບ, ເພື່ອຈະໄດ້ລົງກວດກາ ແລະ ຄວບຄຸມຄຸນນະພາບ, ສະໜາມດັ່ງກ່າວ ຄືນໃໝ່ຕາມຄວາມເໝາະສົມ.
- ລະຫັດໜ້າວຽກ Task ID: UXO Lao-AC-2022-1315037-002 ລະຫັດທີມງານ, SVK_CL_13. ເຊິ່ງມີເນື້ອທີ່ລວມທັງໝົດ 46,964 ມ², ສາເຫດແມ່ນພົບສະເກັດທີ່ໃຫຍ່ກວ່າມາດຕະຖານແຫ່ງຊາດທີ່ກຳ ນົດໄວ້, ເກີນເຄິ່ງບົມບີ 26 (½ blu26).
- ອຸປະກອນການແພດ ຮັບໃຊ້ຢູ່ພາກສະໜາມ ຍັງບໍ່ຄົບຕາມລາຍການຂອງ ຄກລ ກຳນົດໄວ້, ຕາມ (SOP) ຂອງ ຄກລ ໃນ ບົດທີ 8 ລະບຽບການປະຕິບັດທາງການແພດ ຂໍ້3.2 ອຸປະກອນການແພດ.
- ກວດພົບຜ່າກອມແປັດ ອະເຊື້ອ ໜີດອາຍຸການນຳໃຊ້ ໃນເດືອນທີ 3 ປີ 2022 ຈຳນວນ 1 ຖົງ ຢູ່ໃນກະເບົາ ແພດຮັກສາສະ ໜາມ, ຕາມ (SOP) ຂອງ ຄກລ ໃນ ບົດທີ 8 ລະບຽບການປະຕິບັດທາງການແພດ ຂໍ້3.2 ອຸປະກອນການແພດ.

VII. ສະຫຼຸບ.


ໂດຍລວມແລ້ວເຫັນວ່າ: ໂຄງການເກັບກູ້ລະເບີດແຫ່ງຊາດ ປະຈຳແຂວງ ສະຫວັນນະເຂດ ໃນການປະຕິບັດ ງານແມ່ນມີຄວາມປອດໄພ ແລະ ມີປະສິດທິພາບ, ການດຳເນີນວຽກງານການເກັບກູ້ ແລະ ທຳລາຍລະເບີດກໍ່ຖືກ ຕ້ອງຕາມມາດຕະຖານການປະຕິບັດງານ (sop) ແລະ ສອດຄ່ອງກັບມາດຕະຖານແຫ່ງຊາດທີ່ກຳນົດໄວ້.

ດັ່ງນັ້ນ, ຈຶ່ງລາຍງານມາເພື່ອຊາບ.

ຫົວໜ້າຫ້ອງການ ຄຊກລ



ຫົວໜ້າໜ່ວຍງານ ຄຸ້ມຄອງຄຸນນະພາບ



ໂຈມແຍງ ແພງທອງສະຫວັດ

- ບ່ອນສົ່ງ.
- ສົ່ງ ຄກລ ແຫ່ງຊາດ 1 ສະບັບ ເພື່ອລາຍງານ.
- ສົ່ງ ຄກລ ແຂວງ ສະຫວັນນະເຂດ 1 ສະບັບ ເພື່ອຈັດຕັ້ງປະຕິບັດ.
- ຫ້ອງການ ຄຊກລ ເພື່ອເກັບມ້ຽນ 1 ສະບັບ.
- ຫ້ອງການ ຄຊກລຂ 1 ສະບັບ ເພື່ອລາຍງານ.